
Brahmakritam 14 Vishnu Stotram

ब्रह्मकृतं १४ विष्णुस्तोत्रम्

Document Information

Text title : Brahmakritam 14 Vishnu Stotram

File name : brahmakRRitaM14viShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 8/34-49||

Latest update : December 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 13, 2025

sanskritdocuments.org

ब्रह्मकृतं १४ विष्णुस्तोत्रम्



पूर्वं नष्टं स्मृतिं लब्ध्वा ब्रह्मा तुष्टाव केशवम् ॥ ३४ ॥

नमः सृष्टिस्वरूपाय नमो वैराजमूर्तये ।

नमोऽवान्तरसर्गाय नमो ब्रह्मादिरूपिणे ॥ ३५ ॥

नमो हिरण्यगर्भाय महाविष्णुस्वरूपिणे ।

नमः प्रधानपतये प्रकृतिस्वामिने नमः ॥ २६ ॥

नमो भूम्नेऽनिरुद्धाय प्रद्युम्नाय च ते नमः ।

नमः सङ्कर्षणारव्याय वासुदेवाय ते नमः ॥ २७ ॥

नमो महापूरुषाय महाकालाय ते नमः ।

नमोऽक्षरनिवासाय मुक्तान्तर्यामिणे नमः ॥ ३० ॥

व्यापकाय परेशाय नैकरूपाय ते नमः ।

सति त्वयि विपर्यासो विवर्तः परिणामकः ॥ २९ ॥

जगतोऽस्य भवेन्नूनं तदभिन्नाय ते नमः ।

साक्षिणे सर्वनेत्राय स्वराजे च नमो नमः ॥ ८४० ॥

नानाश्चर्यनिवासाय नानारूपधराय च ।

भिन्नात्मदर्शिने पूर्वं पश्चादेकात्मदर्शिने ॥ ४१ ॥

अन्वितानन्वितार्थाय नमः सदसदात्मने ।

परमाणुस्वरूपाय व्यापकाय च ते नमः ॥ ४२ ॥

त्रिधाच्छेदविहीनाय स्त्रीपुंरूपात्मने नमः ।

नमो ज्ञानाय दिव्याय ज्ञेयाय ज्ञातृरूपिणे ॥ ४३ ॥

नमो मानस्वरूपाय मानाय मितये नमः ।

प्रमात्रे च नमस्तेऽस्तु सत्कार्याय च ते नमः ॥ ४४ ॥

फलव्याप्तिस्वरूपाय श्रुतिवादाय ते नमः ।

वाग्विश्रान्तिस्वरूपाय नमो ज्ञप्तिलयात्मने ॥ ४५ ॥

प्रकाशाकाशतनवे दिव्यादिव्यगुणात्मने ।

सर्वं यस्माद्यत्र सर्वं यश्च सर्वात्मकः प्रभुः ॥ ४६ ॥

स्वप्नास्वप्नोभयार्थाय शास्त्रे तेऽस्तु नमो नमः ।

त्वया कृपालुना देव हृत्कपाटं प्रवोधितम् ॥ ४७ ॥

यदर्थं तत्करिष्येऽहं तत्र मा विस्मर प्रभो ।

त्वत्प्रदत्तप्रबोधेन करिष्ये सर्गघट्टनाम् ॥ ४८ ॥

तत्र मे बन्धनं मा स्यात्साहाय्यं प्रार्थये तव ।

सर्वकार्यसमुत्पादे क्लृप्तिदर्शकरो भव ॥ ४९ ॥

इति स्तुत्वा स्वयं ब्रह्मा तूष्णीमास क्षणान्तरे ।

इति श्रीलक्ष्मीनारायणीयसंहितायां प्रथमे कृतसन्तानखण्डे अष्टमाध्यायान्तर्गतं
ब्रह्मकृतं विष्णुस्तोत्रं सम्पूर्णम् ।

लक्ष्मीनारायणीयसंहिता । खण्ड १ । अध्याय ८/३४-४९ ॥

lakShmInArAyaNIyasaMhitA . khaNDa 1. adhyAya 8/34-49..

Proofread by PSA Easwaran

—
Brahmakritam 14 Vishnu Stotram

pdf was typeset on December 13, 2025

—

Please send corrections to sanskrit@cheerful.com

